

मध्य प्रदेश शासन
लोक स्वास्थ्य एवं परिवार कल्याण विभाग
मंत्रालय, भोपाल

क्रमांक एफ-10-07/2018/सत्रह/मेडि-2/

भोपाल, दिनांक 23 अप्रैल 2018

प्रति,


समस्त मुख्य चिकित्सा एवं स्वास्थ्य अधिकारी,
मध्यप्रदेश.

विषय- "आयुष्मान भारत दिवस" - दिनांक 30 अप्रैल 2018 को ग्रामसभा के दौरान विभागीय गतिविधियों / योजनाओं की जानकारी दिये जाने के सम्बन्ध में।
सन्दर्भ- 20 अप्रैल 2018 को वीडियो कॉन्फ्रेंस में दिये गये निर्देश।

जैसा कि आप अवगत ही हैं कि आगामी दिनांक 30 अप्रैल 2018 को प्रत्येक ग्राम में ग्रामसभा का आयोजन हो रहा है, जिसे "आयुष्मान भारत दिवस" का नाम दिया गया है। इस दिन स्वास्थ्य विभाग का अमला, जिसे सर्वे कार्य के लिए गाँव में लगाया गया है वह आयुष्मान भारत योजना के अंतर्गत उपस्थित हितग्राहियों के लिए पात्र परिवारों की सूची का वाचन करेगा। इस दौरान आशा कार्यकर्ता/एएनएम उपस्थित परिवारों की सूची के वाचन के साथ ही स्वास्थ्य विभाग की महत्वपूर्ण गतिविधियों के साथ-साथ योजनाओं की संक्षिप्त जानकारी भी ग्रामसभा में उपस्थित नागरिकों को दें ताकि विभागीय योजनाओं/गतिविधियों के प्रचार-प्रसार में हमें मदद मिल सके।

2. इसी के साथ ही दिनांक 01 से 07 मई 2018 की अवधि में ग्राम स्तर पर सर्वे के दौरान आशा कार्यकर्ता प्रत्येक परिवार में जाकर जानकारी एकत्रित करेगी। इस दौरान जिन परिवारों को स्वास्थ्य विभाग की योजनाओं/गतिविधियों का लाभ दिया जाना है उन्हें भी आवश्यक जानकारी देकर विभागीय गतिविधियों से जोड़ने का कार्य सर्वे कार्यक्रम में लगे अमले के द्वारा किया जाएगा।

3. कृपया प्रशिक्षण के दौरान उक्त दोनों विषयों को सभी मैदानी अमले को प्रमुखता से अवगत कराया जाए।


(कवीन्द्र कियावत)

सचिव

मध्यप्रदेश शासन


लोक स्वास्थ्य एवं परिवार कल्याण

पृष्ठां. क्रमांक एफ-10-07/2018/सत्रह/मेडि-2

भोपाल, दिनांक 23 अप्रैल 2018

प्रतिलिपि -

1. आयुक्त, स्वास्थ्य सेवाएँ, मध्यप्रदेश की ओर सूचनार्थ.


सचिव

लोक स्वास्थ्य एवं परिवार कल्याण